

॥ श्री भुवनेश्वरी कवचम् ॥

□ Shri Bhuvneshwari Kavach □

॥ ॐ गण गणपतये नमः ॥

॥ देव्युवाच ॥

देवेश भुवनेश्वर्या या या विद्याः प्रकाशिताः ।  
श्रुताश्चाधिगताः सर्वाः श्रोतुमिच्छामि साम्प्रतम् ॥१॥  
त्रैलोक्यमङ्गलं नाम कवचं यत्पुरोदितम् ।  
महादेव मम प्रीतिकरं परम् ॥२॥

॥ ईश्वर उवाच ॥

शृणु पार्वति वक्ष्यामि सावधानावधारय ।  
त्रैलोक्यमङ्गलं नाम कवचं मन्त्रविग्रहम् ॥३॥  
सिद्धविद्यामयं देवि सर्वैश्वर्यसमन्वितम् ।  
पठनाद्वारणान्मत्यस्त्रैलोक्यैश्वर्यभागभवेत् ॥४॥

ॐ अस्य श्रीभुवनेश्वरीत्रैलोक्यमङ्गलकवचस्य  
शिव ऋषिः , विराट् छन्दः , जगद्वात्री भुवनेश्वरी  
देवता , धर्मार्थकाममोक्षार्थे जपे विनियोगः ।  
ह्रीं बीजं मे शिरः पातु भुवनेशी ललाटकम् ।  
ऐं पातु दक्षनेत्रं मे ह्रीं पातु वामलोचनम् ॥५॥

श्रीं पातु दक्षकर्णं मे त्रिवर्णात्मा महेश्वरी ।  
वामकर्णं सदा पातु ऐं ग्राणं पातु मे सदा ॥२॥  
ह्रीं पातु वदनं देवि ऐं पातु रसनां मम ।  
वाक्पुटा च त्रिवर्णात्मा कण्ठं पातु परात्मिका ॥३॥

श्रीं स्कन्धौ पातु नियतं ह्रीं भुजौ पातु सर्वदा ।  
क्लीं करौ त्रिपुटा पातु त्रिपुरैश्वर्यदायिनी ॥४॥  
ॐ पातु हृदयं ह्रीं मे मध्यदेशं सदावतु ।

क्रौं पातु नाभिदेशं मे त्र्यक्षरी भुवनेश्वरी ॥५॥

सर्वबीजप्रदा पृष्ठं पातु सर्ववशङ्करी ।  
ह्रीं पातु गुह्यदेशं मे नमोभगवती कटिम् ॥६॥  
माहेश्वरी सदा पातु शङ्खिनी जानुयुग्मकम् ।  
अन्नपूर्णा सदा पातु स्वाहा पातु पदद्वयम् ॥७॥

सप्तदशाक्षरा पायादन्नपूर्णाखिलं वपुः ।  
तारं माया रमाकामः षोडशार्णा ततः परम् ॥८॥  
शिरःस्था सर्वदा पातु विंशत्यर्णात्मिका परा ।  
तारं दुर्गे युगं रक्षिणी स्वाहेति दशाक्षरा ॥९॥

जयदुर्गा घनश्यामा पातु मां सर्वतो मुदा ।  
मायाबीजादिका चैषा दशार्णा च ततः परा ॥१०॥  
उत्पत्काञ्चनाभासा जयदुर्गाऽऽनेऽवतु ।  
तारं ह्रीं दुं च दुर्गायै नमोऽष्टार्णात्मिका परा ॥११॥

शङ्खचक्रधनुर्बाणधरा मां दक्षिणेऽवतु ।  
महिषामर्ददिनी स्वाहा वसुवर्णात्मिका परा ॥१२॥  
नैऋत्यां सर्वदा पातु महिषासुरनाशिनी ।  
माया पद्मावती स्वाहा सप्तार्णा परिकीर्तिता ॥१३॥

पद्मावती पद्मसंस्था पश्चिमे मां सदाऽवतु ।  
पाशाङ्कुशपुटा मायो स्वाहा हि परमेश्वरि ॥१४॥  
त्रयोदशार्णा ताराद्या अश्वारुढाऽनलेऽवतु ।  
सरस्वति पञ्चस्वरे नित्यक्लिन्ने मदद्रवे ॥१५॥

स्वाहा वस्वक्षरा विद्या उत्तरे मां सदाऽवतु ।  
तारं माया च कवचं खे रक्षेत्सततं वधूः ॥१६॥  
हूँ क्षें ह्रीं फट् महाविद्या द्वादशार्णाखिलप्रदा ।  
त्वरिताष्टाहिभिः पायाच्छ्रवकोणे सदा च माम् ॥१७॥

ऐं क्लीं सौः सततं बाला मूर्द्धदेशे ततोऽवतु ।  
बिन्दून्ता भैरवी बाला हस्तौ मां च सदाऽवतु ॥१८॥  
इति ते कथितं पुण्यं त्रैलोक्यमङ्गलं परम् ।  
सारात्सारतरं पुण्यं महाविद्यौघविग्रहम् ॥१९॥

अस्यापि पठनात्सद्यः कुबेरोऽपि धनेश्वरः ।  
इन्द्राद्याः सकला देवा धारणात्पठनाद्यतः ॥२०॥  
सर्वसिद्धिश्वराः सन्तः सर्वैश्वर्यमवाप्नुयुः ।  
पुष्पाङ्गजल्यष्टकं दद्यान्मूलेनैव पृथक् पृथक् ॥२१॥

संवत्सरकृतायास्तु पूजायाः फलमाप्नुयात् ।  
प्रीतिमन्योऽन्यतः कृत्वा कमला निश्चला गृहे ॥२२॥  
वाणी च निवसेद्वक्त्रे सत्यं सत्यं न संशयः ।  
यो धारयति पुण्यात्मा त्रैलोक्यमङ्गलाभिधम् ॥२३॥

कवचं परमं पुण्यं सोऽपि पुण्यवतां वरः ।  
सर्वैश्वर्ययुतो भूत्वा त्रैलोक्यविजयी भवेत् ॥२४॥  
पुरुषो दक्षिणे बाहौ नारी वामभुजे तथा ।  
बहुपुत्रवती भूयाद्वन्ध्यापि लभते सुतम् ॥२५॥

ब्रह्मास्त्रादीनि शस्त्राणि नैव कृन्तन्ति तं जनम् ।  
एतत्कवचमज्ञात्वा यो भजेद्भुवनेश्वरीम् ।  
दारिद्र्यं परमं प्राप्य सोऽचिरान्मृत्युमाप्नुयात् ॥२६॥

॥ इति श्री भुवनेश्वरी कवचं सम्पूर्णम् ॥